

ကချင်ပြည်နယ်လွှတ်တော်
၂၀၁၂-၂၀၁၃ ဘဏ္ဍာနှစ် ဒေသန္တရစီမံကိန်းဥပဒေ
(၂၀၁၂ ခုနှစ်၊ ပြည်နယ်လွှတ်တော် ဥပဒေအမှတ် ၃။)

၁၃၇၄ ခုနှစ်၊ တန်ခူးလဆန်း ၈ ရက်
(၂၀၁၂ ခုနှစ်၊ မတ်လ ၃၀ ရက်)

နိဒါန်း

၂၀၀၈ ခုနှစ်၊ ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေပုဒ်မ ၂၅၁ နှင့်အညီ ကချင်ပြည်နယ်လွှတ်တော်သည် ပြည်ထောင်စုအစိုးရက ချမှတ်ထားသည့် မူဝါဒများနှင့်သော်လည်းကောင်း၊ ပြည်ထောင်စုဥပဒေများနှင့်သော်လည်းကောင်း မဆန့်ကျင်စေဘဲ ပြည်နယ်အတွင်း အကောင်အထည်ဖော် ဆောင်ရွက်မည့် လုပ်ငန်းများနှင့်စပ်လျဉ်းသည့် စီမံကိန်းများကို ပြည်နယ်လွှတ်တော်၏ သဘောတူညီချက်ဖြင့် အကောင်အထည်ဖော်ဆောင်ရွက်နိုင်ရေးအတွက် ဤဥပဒေကို ပြဋ္ဌာန်းလိုက်သည်။

အခန်း (၁)

အမည်နှင့် အဓိပ္ပာယ်ဖော်ပြချက်

- ၁။ ဤဥပဒေကို ၂၀၁၂-၂၀၁၃ ဘဏ္ဍာနှစ် ဒေသန္တရစီမံကိန်းဥပဒေဟု ခေါ်တွင်စေရမည်။
- ၂။ ဤဥပဒေတွင် ပါရှိသော အောက်ပါစကားရပ်များသည် ဖော်ပြပါအတိုင်း အဓိပ္ပာယ်သက်ရောက်စေရမည် -
 - (က) ဒေသန္တရစီမံကိန်းဆိုသည်မှာ သတ်မှတ်ထားသည့် အချိန်ကာလအတွင်း ကချင်ပြည်နယ်၏ လူမှုစီးပွားရေးဖွံ့ဖြိုးတိုးတက်စေရန် ချမှတ်ဆောင်ရွက်သော လုပ်ငန်းအစီအစဉ်များနှင့် ရည်မှန်းချက်များကို ဆိုသည်။
 - (ခ) ဦးတည်ချက်ဆိုသည်မှာ သတ်မှတ်ထားသည့် အဓိကမျှော်မှန်းချက်များကို ဆိုသည်။
 - (ဂ) စီမံကိန်းလျာထားချက်ဆိုသည်မှာ စီးပွားရေးကဏ္ဍများအလိုက် ဖွံ့ဖြိုးတိုးတက်ရန် ရည်မှန်းထားသည့် အချက်အလက်များကို ဆိုသည်။
 - (ဃ) အစီအစဉ်ဆိုသည်မှာ ရည်မှန်းချက်များပြည့်မီရေးအတွက် အကောင်အထည်ဖော်ဆောင်ရွက်မည့် လုပ်ငန်းအစီအစဉ်များကို ဆိုသည်။
 - (င) အခြေခံနှစ်ဆိုသည်မှာ နှစ်စဉ်တိုးတက်မှုအခြေအနေများကို နှိုင်းယှဉ်နိုင်ရန် အခြေခံသည့်ခုနှစ်ကို ဆိုသည်။ ပဉ္စမကာလတိုင်းနှစ်စီမံကိန်းတွင် အခြေခံနှစ်သည် ၂၀၁၀-၂၀၁၁ ဘဏ္ဍာနှစ်ဖြစ်သည်။
 - (စ) ပုံမှန်ဈေးနှုန်းဆိုသည်မှာ အခြေခံနှစ် ၂၀၁၀-၂၀၁၁ ခုနှစ်တွင် ဖြစ်ပေါ်သော ကုန်ပစ္စည်းနှင့် ဝန်ဆောင်မှုတို့၏ဈေးနှုန်းကို ဆိုသည်။
 - (ဆ) နှစ်အလိုက်ဈေးနှုန်းဆိုသည်မှာ သက်ဆိုင်ရာဘဏ္ဍာရေးနှစ်အလိုက် ဖြစ်ပေါ်သော ကုန်ပစ္စည်းနှင့် ဝန်ဆောင်မှုတို့၏ဈေးနှုန်းကို ဆိုသည်။
 - (ဇ) ကဏ္ဍဆိုသည်မှာ ထုတ်လုပ်သောကုန်ပစ္စည်းနှင့် ဝန်ဆောင်မှုအမျိုးအစားအပေါ် အခြေခံ၍ ဖွဲ့စည်းထားသော စီးပွားရေးကဏ္ဍများကို ဆိုသည်။ ပြည်ထောင်စုသမ္မတမြန်မာနိုင်ငံတွင် စီးပွားရေးကဏ္ဍ (၁၄) ကဏ္ဍ ဖွဲ့စည်းသတ်မှတ်ထားသည်။

(စ၂) ကဏ္ဍကြီးဆိုသည်မှာ စီးပွားရေးကဏ္ဍ (၁၄) ကဏ္ဍကို လုပ်ငန်းသဘောသဘာဝတူညီမှုအပေါ် အုပ်စုဖွဲ့စည်း၍ သတ်မှတ်ခြင်းဖြစ်သည်။ ယင်းတွင် လယ်ယာကဏ္ဍကြီးဖြစ်သော လယ်ယာ၊ သားငါး၊ သစ်တောကဏ္ဍများ၊ စက်မှုကဏ္ဍကြီးဖြစ်သော စွမ်းအင်၊ သတ္တုနှင့်တွင်းထွက်ပစ္စည်း၊ စက်မှုလက်မှု၊ လျှပ်စစ်ဓာတ်အား၊ ဆောက်လုပ်မှုကဏ္ဍများ၊ ဝန်ဆောင်မှုကဏ္ဍကြီးဖြစ်သော ပို့ဆောင်ရေး၊ ဆက်သွယ်ရေး၊ ငွေရေးကြေးရေး၊ လူမှုရေးနှင့်စီမံခန့်ခွဲရေး၊ ငှားရမ်းခနှင့် အခြား ဝန်ဆောင်မှု၊ ကုန်သွယ်မှုကဏ္ဍများဟူ၍ ခွဲခြားထားခြင်းကို ဆိုသည်။

**အခန်း (၂)
ဦးတည်ချက်**

- ၃။ ဤဥပဒေ၏ ဦးတည်ချက်များမှာ အောက်ပါအတိုင်းဖြစ်သည် -
 - (က) စိုက်ပျိုးရေးကဏ္ဍတွင် စိုက်ပျိုးထုတ်လုပ်သည့် ကောက်ပဲသီးနှံများ သင့်တင့်မျှတသည့်တန်ဖိုး ရရှိအောင် ဆောင်ရွက်ပေးပြီး လက်မှုလယ်ယာမှ စက်မှုလယ်ယာသို့ ကူးပြောင်းနိုင်ရေးအတွက် လိုအပ်သည့် အရင်းအနှီးကုန်ကြမ်းများကို အတတ်နိုင်ဆုံးဖြည့်ဆည်းဆောင်ရွက်ရေး၊
 - (ခ) အလုပ်အကိုင်အခွင့်အလမ်းများနှင့် နည်းပညာကျွမ်းကျင်မှုရရှိရေးအတွက် ပြည်တွင်းပြည်ပ ရင်းနှီးမြှုပ်နှံမှုနှင့် ကုန်သွယ်မှုမြှင့်တင်ရေး၊
 - (ဂ) လူ့စွမ်းအားအရင်းအမြစ် ဖွံ့ဖြိုးတိုးတက်ရေး အလေးထားဆောင်ရွက်ရေး။

**အခန်း (၃)
စီမံကိန်းလျာထားချက်**

- ၄။ ပြည်ထောင်စုသမ္မတမြန်မာနိုင်ငံတော်အစိုးရက ချမှတ်သောမူဝါဒများနှင့်အညီ အောက်ပါအတိုင်း စီမံကိန်းလျာထားချက်များ ထားရှိဆောင်ရွက်မည် -
 - (က) စီးပွားရေးတိုးတက်မှုနှုန်းကို ပုံမှန်ဈေးနှုန်းအရ ၅. ၇ ရာခိုင်နှုန်း တိုးတက်ဖြစ်ပေါ်ရန်နှင့် အခြေခံ နှစ်အပေါ် အဆအားဖြင့် ၁. ၀၆ ဆ ဖြစ်ပေါ်အောင် ဆောင်ရွက်ရန်၊
 - (ခ) နိုင်ငံတော်၏ စီးပွားရေးဦးတည်ချက်နှင့်အညီ လယ်ယာကဏ္ဍကြီး၏ ပါဝင်မှုအချိုးအစားကို ၄၃. ၄ ရာခိုင်နှုန်းမှ ၄၁. ၈ ရာခိုင်နှုန်းသို့လည်းကောင်း၊ စက်မှုကဏ္ဍကြီး၏ ပါဝင်မှုအချိုးအစားကို ၂၃. ၅ ရာခိုင်နှုန်းမှ ၂၄. ၀ ရာခိုင်နှုန်းသို့လည်းကောင်း၊ ဝန်ဆောင်မှုကဏ္ဍကြီး၏ ပါဝင်မှုအချိုး အစားကို ၃၃. ၁ ရာခိုင်နှုန်းမှ ၃၄. ၂ ရာခိုင်နှုန်းသို့လည်းကောင်း အသီးသီးပြောင်းလဲဖြစ်ပေါ် စေရန်၊
 - (ဂ) လယ်ယာကဏ္ဍကြီး၏ တိုးတက်မှုနှုန်းကို ၁. ၇ ရာခိုင်နှုန်း၊ စက်မှုကဏ္ဍကြီး၏ တိုးတက်မှုနှုန်းကို ၈. ၃ ရာခိုင်နှုန်း၊ ဝန်ဆောင်မှုကဏ္ဍကြီး၏ တိုးတက်မှုနှုန်းကို ၉. ၂ ရာခိုင်နှုန်း အသီးသီးတိုးတက် စေရန်၊
 - (ဃ) ကုန်သွယ်မှုကဏ္ဍကြီး၏ တိုးတက်မှုနှုန်းကို ၃. ၆ ရာခိုင်နှုန်း တိုးတက်စေရန်။

**အခန်း (၄)
ကဏ္ဍအလိုက် မူဝါဒ၊ ရည်မှန်းချက်နှင့်လုပ်ငန်းစဉ်များ**

- ၅။ ၂၀၁၂-၂၀၁၃ ဘဏ္ဍာနှစ် ဒေသန္တရစီမံကိန်းတွင် လယ်ယာကဏ္ဍနှင့်စပ်လျဉ်း၍ -
 - (က) မူဝါဒများမှာ အောက်ပါအတိုင်းဖြစ်သည် -
 - (၁) သီးနှံမျိုးကောင်းမျိုးသန့်မျိုးစေ့များ ထုတ်လုပ်ဖြန့်ဖြူးရေး၊

- (၂) လေ့ကျင့်ပညာပေးရေး၊
- (၃) သုတေသနနှင့်ဖွံ့ဖြိုးရေးလုပ်ငန်း အကောင်အထည်ဖော်ဆောင်ရွက်ရေး။
- (ခ) ရည်မှန်းချက်များမှာ အောက်ပါအတိုင်းဖြစ်သည် -
 - (၁) လယ်ယာကဏ္ဍဆိုင်ရာကိန်းဂဏန်းများ မှန်ကန်ရေးကို ပြည်နယ်တွင် တိုးချဲ့ဆောင်ရွက်ရန်၊
 - (၂) အဓိကစိုက်ပျိုးသီးနှံများတွင် အထွက်ကောင်းမျိုးများ ပြောင်းလဲစိုက်ပျိုးသွားရန်၊
 - (၃) စံပြစက်မှုလယ်ယာကွက်များကို ဆက်လက်တိုးချဲ့ဖော်ထုတ်သွားရန်၊
 - (၄) ဆည်မြောင်းတာဝန် ၃ ခုမှ အကျိုးပြုဧရိယာဧက ၁၀၄၈၆ ဆောင်ရွက်သွားရန်၊
 - (၅) သုတေသနလုပ်ငန်းများ၊ စိုက်ပျိုးပညာပေးလုပ်ငန်းများ၊ လေ့ကျင့်သင်ကြားခြင်းများကို စဉ်ဆက်မပြတ် ဆောင်ရွက်သွားရန်၊
 - (၆) တောင်သူလယ်သမားများအတွက် စိုက်ပျိုးစရိတ်ငွေကြေးများ အချိန်မီထုတ်ချေးပေးသွားရန်။
- (ဂ) လုပ်ငန်းစဉ်များမှာ အောက်ပါအတိုင်းဖြစ်သည် -
 - (၁) မြေကြီး၊ မြေပုံနှင့်မြေစာရင်းမှန်ကန်ရေး၊ မြေတိုင်းတာ၍ မြေပုံများ ထုတ်လုပ်အသုံးပြုနိုင်ရေးနှင့် တောင်သူတစ်ဦးချင်း စိုက်ပျိုးလုပ်ကိုင်လျက်ရှိသည့် လုပ်ကွက်ဧရိယာများ စာရင်းကောက်ယူရေးလုပ်ငန်းများကို အထူးဦးစားပေးဆောင်ရွက်သွားမည်။
 - (၂) တောင်သူလယ်သမားများ ဘိုးစဉ်ဘောင်ဆက် ဓားမဦးချလုပ်ကိုင်ခဲ့သော မြေယာများကို ဥပဒေနှင့်အညီ ဆောင်ရွက်ပေးသွားမည်။
 - (၃) စပ်မျိုးစပါးမျိုးစေ့ထုတ်လုပ်ခြင်းကို တိုးတက်ဆောင်ရွက်သွားမည်။ ပြည်နယ်ဒေသတွင် ဧက ၁၀၀ စီ စပ်မျိုးစပါးမျိုးစေ့ ထုတ်လုပ်သွားနိုင်ရေးအတွက် ဆန်စပါးအထူးပြုကုမ္ပဏီများ၊ လုပ်ငန်းရှင်များ၏အင်အားကို ရယူ၍ ဝန်ကြီးဌာန၏ လေ့ကျင့်မွေးမြူထားသည့်ပညာရှင်များနှင့် ကူညီဆောင်ရွက်သွားမည်။
 - (၄) တာလီရေလွှဲဆည်၊ တကွင်းရေလွှဲဆည်နှင့် ပေါင်းနက်ရေလှောင်တာဝန်တို့မှ အကျိုးပြုဧရိယာဧက ၁၀၄၈၆ ရရှိအောင် ဆောင်ရွက်သွားမည်။
 - (၅) သုတေသနလုပ်ငန်းများ၊ စိုက်ပျိုးပညာပေးလုပ်ငန်းများ၊ လေ့ကျင့်သင်ကြားခြင်းများ ဆက်လက်ဆောင်ရွက်သွားမည်။
 - (၆) စိုက်ပျိုးစရိတ်ငွေကြေး ကျပ်သန်းပေါင်း ၇၀၀၀ အချိန်မီ ထုတ်ချေးပေးသွားမည်။
 - (၇) ခေတ်မီစိုက်ပျိုးရေးကိရိယာများ တိုးချဲ့အသုံးပြုနိုင်ရန် ကူညီဆောင်ရွက်သွားမည်။
- ၆။ ၂၀၁၂-၂၀၁၃ ဘဏ္ဍာနှစ် ဒေသန္တရစီမံကိန်းတွင် သားငါးကဏ္ဍနှင့်စပ်လျဉ်း၍ -
 - (က) မူဝါဒမှာ ငါးနှစ်စီမံကိန်း၏မူဝါဒနှင့် ဦးတည်ချက်များအရ သတ်မှတ်ထားသည့် စီမံကိန်းဒုတိယနှစ် ၂၀၁၂-၂၀၁၃ ခုနှစ် လျာထားချက်များကို ပြည့်မီအောင်ဆောင်ရွက်ရေးဖြစ်သည်။
 - (ခ) ရည်မှန်းချက်များမှာ အောက်ပါအတိုင်းဖြစ်သည် -
 - (၁) ပျားရည်ထုတ်လုပ်မှုကို ပထမနှစ်ထက် ၉.၃ ရာခိုင်နှုန်း တိုးတက်ဖြစ်ပေါ်အောင် ဆောင်ရွက်ရန်၊
 - (၂) ငါးထုတ်လုပ်မှုကို ကာလတိုငါးနှစ်စီမံကိန်း၏ ပထမနှစ်ထက် ၁၀ ရာခိုင်နှုန်းတိုးတက်ရရှိရေး ဆောင်ရွက်ရန်။

(ဂ) လုပ်ငန်းစဉ်များမှာ အောက်ပါအတိုင်းဖြစ်သည် -

- (၁) စီးပွားဖြစ်မွေးမြူထုတ်လုပ်ရေးလုပ်ငန်းကြီးများ ထူထောင်နိုင်ရေးအတွက် ပြည်တွင်းပြည်ပမှ အရင်းအနှီးနှင့် နည်းပညာများရယူခြင်း၊ မွေးမြူရေးချေးငွေရရှိနိုင်ရေးတို့အတွက် ကူညီဆောင်ရွက်သွားမည်။
- (၂) ပြည်ပဈေးကွက်ပိုမိုရရှိရေး၊ သွင်းကုန်အစားထိုးနိုင်ရေးအတွက် တိရစ္ဆာန်နှင့် တိရစ္ဆာန်ထွက်ပစ္စည်းများ၏ ထုတ်လုပ်မှုစရိတ်လျှော့ချနိုင်ရေးအတွက် အရည်အသွေးပြည့်မီရေး ဖြည့်ဆည်းဆောင်ရွက်သွားမည်။
- (၃) မွေးမြူရေးဆိုင်ရာ အခြေခံကိန်းဂဏန်းအချက်အလက်များ မှန်ကန်ပြည့်စုံစွာရရှိရေး ဆောင်ရွက်သွားမည်ဖြစ်ပြီး မွေးမြူထုတ်လုပ်မှု တိုးတက်မှုရှိစေရေးအတွက် ထိရောက်စွာ ကြီးကြပ်ဆောင်ရွက်သွားမည်။
- (၄) တိရစ္ဆာန်နှင့် တိရစ္ဆာန်ထွက်ပစ္စည်းများ ဈေးကွက်တွင် ဈေးကွက်ဝေစု ပိုမိုရရှိရေးအတွက် ဆောင်ရွက်သွားမည်။
- (၅) ဥပဒေအရ တားမြစ်ထားသော တိရစ္ဆာန်နှင့် တိရစ္ဆာန်ထွက်ပစ္စည်းများ ပြည်တွင်းပြည်ပသို့ တရားမဝင်တင်သွင်း၊ တင်ပို့မှုကို တားဆီးကာကွယ်သွားမည်။
- (၆) ပျားရည်နှင့် ပျားထွက်ပစ္စည်းများကို စံချိန်စံညွှန်းနှင့်အညီ ထုတ်လုပ်ပြီး ပြည်တွင်းပြည်ပ ဈေးကွက် ပိုမိုတိုးချဲ့ဆောင်ရွက်သွားမည်။
- (၇) နိုင်ငံခြားငွေတိုးတက်ရရှိရေးအတွက် ငါးပုစွန်တိုးချဲ့တင်ပို့နိုင်ရေး ပုဂ္ဂလိကလုပ်ငန်းရှင်များအား ကူညီပံ့ပိုး၍ တွန်းအားပေးဆောင်ရွက်သွားမည်။
- (၈) သဘာဝရေပြင်ရှိ ငါးလုပ်ငန်းဆိုင်ရာသယံဇာတများ စဉ်ဆက်မပြတ် ထုတ်လုပ်နိုင်ရေးနှင့် သဘာဝပတ်ဝန်းကျင်ထိန်းသိမ်းရေးဆိုင်ရာလုပ်ငန်းများ ဆောင်ရွက်သွားမည်။
- (၉) စိုက်ပျိုးချိန် စောင့်ဆိုင်းနေဆဲကာလတွင် ကျေးလက်နေပြည်သူများ အပိုင်ငွေရရှိရန် ပေါင်းစည်းလယ်ယာစနစ်များ ပေါ်ထွက်လာစေရေး တွန်းအားပေးဆောင်ရွက်သွားမည်။

၇။ ၂၀၁၂-၂၀၁၃ ဘဏ္ဍာနှစ် ဒေသန္တရစီမံကိန်းတွင် သစ်တောကဏ္ဍနှင့်စပ်လျဉ်း၍ -

- (က) မူဝါဒမှာ ရေ မြေသဘာဝပတ်ဝန်းကျင်နှင့် ဇီဝမျိုးစုံမျိုးကွဲများ ထိန်းသိမ်းကာကွယ်ရေး၊ သဘာဝတောများ ထိန်းသိမ်းကာကွယ်ခြင်းနှင့် သစ်တောစိုက်ခင်းများ တည်ထောင်ခြင်းဖြင့် ရာသီဥတုမျှတစေပြီး စိုက်ပျိုးရေးကို အထောက်အကူပြုစေရေး၊ ကျေးလက်နေပြည်သူတို့၏ အခြေခံသစ်တောထွက်ပစ္စည်းလိုအပ်ချက်များ ဖြည့်ဆည်းပေးရေး၊ သဘာဝပတ်ဝန်းကျင်ထိန်းသိမ်းရေးနှင့် သစ်တောများ အုပ်ချုပ်လုပ်ကိုင်မှုတို့တွင် ပြည်သူအများ ပူးပေါင်းပါဝင်ဆောင်ရွက်လာစေရေး၊ သစ်နှင့်အခြားသစ်တောထွက်ပစ္စည်းများ စဉ်ဆက်မပြတ် ထုတ်ယူသုံးစွဲနိုင်ရေး၊ သစ်တောသယံဇာတများ ထုတ်ယူသုံးစွဲရာတွင် အလေအလွင့်နည်းပါးပြီး သစ်အခြေခံစက်မှုလုပ်ငန်းများ တိုးတက်ဖြစ်ထွန်းပေါ်ပေါက်လာစေရေး၊ သစ်တောကဏ္ဍစွမ်းဆောင်ရည် တိုးတက်မြှင့်မားရေး ကြိုးပမ်းဆောင်ရွက်ရန်ဖြစ်သည်။
- (ခ) ရည်မှန်းချက်မှာ သဘာဝပတ်ဝန်းကျင် ထိန်းသိမ်းကာကွယ်ခြင်းဖြင့် တစ်ဖက်မှလည်း ရေရှည်ဖွံ့ဖြိုးတိုးတက်မှုများရရှိရေး အကောင်အထည်ဖော် ဆောင်ရွက်မည်ဖြစ်သည်။
- (ဂ) လုပ်ငန်းစဉ်များမှာ အောက်ပါအတိုင်းဖြစ်သည် -
 - (၁) သဘာဝတောများ ထိန်းသိမ်းကာကွယ်သွားရန်ဖြစ်သည်။
 - (၂) ကြီးပိုင်းကြီးပြင်ကာကွယ်တောများ၊ သဘာဝနယ်မြေများ တိုးချဲ့ဖွဲ့စည်းသတ်မှတ်သွားရန်ဖြစ်သည်။

- (၃) သဘာဝတောမှ သစ်ထုတ်လုပ်မှုအား ဖြည့်စွက်ပေးနိုင်ရေးအတွက် စီးပွားရေးစိုက်ခင်းများ တည်ထောင်သွားရန်ဖြစ်သည်။
- (၄) သဘာဝတောများမှ ထင်းထုတ်ယူသုံးစွဲမှုကို လျှော့ချနိုင်ရေးအတွက် ထင်းအစား အခြား လောင်စာသုံးစွဲရေးကို ဦးတည်လျက် စွမ်းအားမြှင့်မီးဖိုများ၊ လောင်စာတောင့်များနှင့် စိုက်ပျိုးရေးစွန့်ပစ်ပစ္စည်းများ တိုးမြှင့်သုံးစွဲလာရေးကို စည်းရုံးဆောင်ရွက်သွားရန်ဖြစ်သည်။
- (၅) ကျေးလက်ပြည်သူများ၏ အခြေခံသစ်တောထွက်ပစ္စည်းလိုအပ်ချက်များ ဖြည့်ဆည်းပေး နိုင်ရေးအတွက် သစ်တောစိုက်ခင်းများ၊ ဒေသခံပြည်သူအစုအဖွဲ့ပိုင် သစ်တောများ တည်ထောင်သွားရန်ဖြစ်သည်။
- (၆) နှစ်စဉ်လူထုလှုပ်ရှားမှုဖြင့် သစ်ပင်များစိုက်ပျိုးနိုင်ရေးအတွက် ပျိုးပင်များဖြန့်ဝေပေးရန်နှင့် ပညာပေးလုပ်ငန်းများ ဆောင်ရွက်သွားရန်ဖြစ်သည်။
- (၇) ကျွန်းနှင့်သစ်မာများကို နှစ်စဉ်တောထွက်အပေါ် အခြေခံ၍ စိစစ်ထုတ်လုပ်သွားရန် ဖြစ်သည်။
- (၈) သစ်မဟုတ်သည့် အခြားသစ်တောထွက်ပစ္စည်းများကို စီမံကိန်းလျာထားချက်ဘောင် အတွင်းမှ ထုတ်ယူသုံးစွဲစေရန်ဖြစ်သည်။
- (၉) ခေတ်မီစက်ယန္တရားဖြင့် သစ်ထုတ်ရေးအင်အားတိုးမြှင့်သွားရန်နှင့် သဘာဝပတ်ဝန်းကျင်နှင့် လိုက်လျောညီထွေဖြစ်သည့် ဆင်ဖြင့် သစ်ထုတ်နည်းစနစ်ကို ဆက်လက်ဆောင်ရွက်သွားရန် ဖြစ်သည်။
- (၁၀) သစ်ထုတ်လမ်းများ ဖောက်လုပ်ရေးနှင့် သယ်ယူပို့ဆောင်ရေးနည်းစနစ်များ ကောင်းမွန် အောင် ဆောင်ရွက်သွားရန်ဖြစ်သည်။
- (၁၁) သစ်ထုတ်မီနှင့် သစ်ထုတ်ပြီးကာလ သဘာဝပတ်ဝန်းကျင်အကျိုးသက်ရောက်မှုအား လေ့လာဆန်းစစ်ပြီး သဘာဝပတ်ဝန်းကျင်ထိခိုက်မှုသက်သာစေသော သစ်ထုတ်နည်းလမ်း များကို လိုက်နာဆောင်ရွက်သွားရန်ဖြစ်သည်။
- (၁၂) ရောင်းတန်းဝင်သစ်မျိုးနှင့်အတူ လူသုံးနည်းသစ်မျိုးများကို တွဲဖက်ထုတ်လုပ်သွားရန် ဖြစ်သည်။
- (၁၃) သစ်တစ်ပင်လုံးအသုံးချနိုင်ရေးနှင့် သစ်မျိုးစုံအသုံးပြုနိုင်ရေး ကြိုးပမ်းဆောင်ရွက်သွားရန် ဖြစ်သည်။
- (၁၄) နိုင်ငံပိုင်နှင့် ပုဂ္ဂလိကပိုင်အခန်းတွင် သစ်အခြေခံစက်မှုလုပ်ငန်း ဟန်ချက်ညီညီ ဖွံ့ဖြိုး တိုးတက်လာစေရန်ဖြစ်သည်။

၈။ ၂၀၁၂-၂၀၁၃ ဘဏ္ဍာနှစ် ဒေသန္တရစီမံကိန်းတွင် သတ္တုနှင့်တွင်းထွက်ပစ္စည်းများကဏ္ဍနှင့်စပ်လျဉ်း၍ -

- (က) မူဝါဒများမှာ အောက်ပါအတိုင်းဖြစ်သည် -
 - (၁) နိုင်ငံတော်၏ဓာတ်သတ္တုသိုက်များအား ခေတ်မီနည်းပညာများဖြင့် အဆင့်မြှင့်တင်၍ လေလွင့် ဆုံးရှုံးမှုအနည်းဆုံးနှင့် အရည်အသွေးပြည့်မီစွာ ထုတ်လုပ်နိုင်ရေးသို့ ရှေးရှုဆောင်ရွက်ရေး၊
 - (၂) ပုဂ္ဂလိကပိုင်ကဏ္ဍမြင့်မားရေးနှင့် တိုင်းရင်းသားလုပ်ငန်းရှင် ဓာတ်သတ္တုထုတ်လုပ်သူများ ထွန်းကားတိုးပွားလာရန် အားပေးဆောင်ရွက်ရေး၊
 - (၃) ကျယ်ပြန့်ထွန်းကားလာသည့် ဈေးကွက်စီးပွားရေးနှင့်အညီ ဓာတ်သတ္တုထုတ်လုပ်မှုနှင့် ကျောက်မျက်ရတနာဈေးကွက်များ ပြည်တွင်း၌ အခြေခိုင်မာပေါ်ပေါက်ပြီး ထိုက်သင့်သည့် ဈေးနှုန်းများ ရရှိရန် ကြိုးပမ်းဆောင်ရွက်ရေး၊

(၄) ဓာတ်သတ္တုထုတ်လုပ်မှုကြောင့် မြန်မာ့ရေမြေသဘာဝ၊ လယ်ယာမြေ၊ စိုက်ပျိုးမြေများနှင့် ပတ်ဝန်းကျင်ထိခိုက်ယိုယွင်းပျက်စီးမှုမရှိစေရန် အလေးထားဆောင်ရွက်ရေး။

(ခ) ရည်မှန်းချက်များမှာ အောက်ပါအတိုင်းဖြစ်သည် -

(၁) ဝန်ကြီးဌာန၏နှစ်စဉ်စီမံကိန်းရည်မှန်းချက်များ အောင်မြင်ရေးအတွက် မြေပေါ်မြေအောက် သယံဇာတဓာတ်သတ္တုသိုက်များ တိုးတက်ရှာဖွေထုတ်လုပ်ပြီး ပြည်နယ်၏ဝင်ငွေတိုးတက် စေရေး အထောက်အကူပြုဆောင်ရွက်ရန်၊

(၂) ဝန်ကြီးဌာန၏ကြီးကြပ်မှုဖြင့် ပုဂ္ဂလိကပိုင်ဓာတ်သတ္တုမျိုးစုံ ထုတ်လုပ်ရေးကဏ္ဍ ဖွံ့ဖြိုးစေရန် ဓာတ်သတ္တုထုတ်လုပ်ရာတွင် ခေတ်မီနည်းစနစ်များ အသုံးပြုနိုင်ရေးအတွက် လိုအပ်သော အဆင့်မြင့်နည်းပညာများ ပံ့ပိုးခြင်းနှင့် လုပ်ငန်းသုံးခေတ်မီပစ္စည်းများ ပံ့ပိုးကူညီခြင်း စသည့် လုပ်ငန်းများကို တိုးမြှင့်ဆောင်ရွက်ရန်၊

(၃) ပြည်နယ်အတွင်း၌ ကျောက်မျက်ရတနာဈေးကွက် ဖြစ်ထွန်းပေါ်ပေါက်၍ ရေရှည်တည်တံ့ ခိုင်မြဲစေရန် ထိန်းသိမ်းပြီး နိုင်ငံတော်အတွက် နိုင်ငံခြားသုံးငွေနှင့် ပြည်တွင်းသုံးငွေများ တိုးတက်ရှာဖွေပေးနိုင်ရေးနည်းလမ်းများ ရှာဖွေဆောင်ရွက်ရန်၊

(၄) နိုင်ငံတော်ရှိ ပြည်သူ့အားလုံး၏ အမျိုးသားကျန်းမာရေးကို အထောက်အကူပြုသည့် အိုင်အိုဒင်းဆားကို လုံလောက်စွာစားသုံးနိုင်သည်အထိ ထုတ်လုပ်မှုကို အရည်အသွေး ပြည့်မီအောင် စစ်ဆေးကြပ်မတ်ဖော်ဆောင်ရန်၊

(၅) ဓာတ်သတ္တုထုတ်လုပ်မှုကြောင့် ပတ်ဝန်းကျင်ထိခိုက်ယိုယွင်းမှုမရှိစေရန် ဟန်ချက်ညီ အလေးထားဆောင်ရွက်ရန်။

(ဂ) လုပ်ငန်းစဉ်များမှာ အောက်ပါအတိုင်းဖြစ်သည်-

(၁) သတ္တုကဏ္ဍ ရေရှည်ဖွံ့ဖြိုးတိုးတက်စေရန်အတွက် သတ္တုတူးဖော်ရေးလုပ်ငန်းများ၊ သတ္တုတွင်း များကို ပုဂ္ဂလိကပိုင်အခန်းကဏ္ဍသို့ ကူးပြောင်း၍ အကျိုးတူပူးပေါင်းဆောင်ရွက်မည်။

(၂) ဈေးကွက်စီးပွားရေးစနစ်အရ ပြည်တွင်းပြည်ပမှ အတတ်ပညာနှင့် အရင်းအနှီးများ ဖိတ်ခေါ်၍ ဖက်စပ်သတ္တုတွင်းများ တိုးချဲ့ဖွင့်လှစ်နိုင်ရေး ဆောင်ရွက်မည်။

(၃) မြေပေါ်မြေအောက် သယံဇာတများကို ပိုမိုတိုးတက်ထုတ်လုပ်ပြီး အမျိုးသားဝင်ငွေ တိုးတက် စေရန် စီမံဆောင်ရွက်မည်။

(၄) အကျိုးတူလုပ်ကိုင်သော သတ္တုတွင်း၊ စက်ရုံ၊ အလုပ်ရုံများအား သတ္တုတွင်းဥပဒေ၊ နည်းဥပဒေ များနှင့်အညီ ကြီးကြပ်စီမံကွပ်ကဲဆောင်ရွက်မည်။

(၅) ခွင့်ပြုမိန့် ချမှတ်ပေးထားသော ပုဂ္ဂလိကလုပ်ငန်းရှင်များက နိုင်ငံတော်သို့ ပေးသွင်းရမည့် အခွန်အခများအားလုံး အပြည့်အဝရရှိရေး ဆောင်ရွက်မည်။

(၆) ပြည်နယ်အတွင်း သစ်တောပြုန်းတီးမှုမဖြစ်စေရေးအတွက် ကုန်းတွင်းပိုင်းနေလှမ်းဆား ထုတ်လုပ်မည့်နည်းပညာများ ပံ့ပိုးပေးသွားမည်။

၉။ ၂၀၁၂-၂၀၁၃ ဘဏ္ဍာနှစ် ဒေသန္တရစီမံကိန်းတွင် စက်မှုလက်မှုကဏ္ဍနှင့်စပ်လျဉ်း၍ -

(က) မူဝါဒများမှာ အောက်ပါအတိုင်းဖြစ်သည် -

(၁) နိုင်ငံတော်၏စက်မှုကဏ္ဍတွင် စိုက်ပျိုးရေးကို အခြေခံသော စက်မှုလုပ်ငန်းများ ပိုမိုတိုးတက် လာရေး ဆောင်ရွက်ရန်နှင့် စွမ်းအင်များကို အကျိုးရှိထိရောက်စွာသုံးစွဲသွားရန် တွန်းအားပေး ဆောင်ရွက်သွားရေး၊

- (၂) စက်မှုလက်မှုကဏ္ဍ ပိုမိုဖွံ့ဖြိုးတိုးတက်စေရေးအတွက် နည်းပညာ၊ အတတ်ပညာ၊ ရင်းနှီးမြှုပ်နှံမှုများကို ဖိတ်ခေါ်ပူးပေါင်းဆောင်ရွက်ရေး၊
- (၃) ပို့ကုန်မြှင့်တင်သည့် ကုန်ထုတ်လုပ်ငန်းများကို တိုးချဲ့ဆောင်ရွက်သည့်နည်းတူ သွင်းကုန်အစားထိုး ကုန်ထုတ်လုပ်ငန်းများကိုလည်း အားပေးဆောင်ရွက်ရေး၊
- (၄) ပုဂ္ဂလိကစက်မှုလက်မှုကဏ္ဍ ထုတ်လုပ်မှုလုပ်ငန်းများ ပိုမိုလွယ်ကူချောမွေ့စေရေးအတွက် ပံ့ပိုးဆောင်ရွက်ရေး။

(ခ) ရည်မှန်းချက်များမှာ အောက်ပါအတိုင်းဖြစ်သည် -

- (၁) စက်မှုလက်မှုကဏ္ဍ အသားတင်ထုတ်လုပ်မှုတန်ဖိုးကို ပိုမိုမြှင့်တင်ရန်၊
- (၂) ပြည်တွင်းသယ်ယာပို့ဆောင်ရေး အခြေခံအသုံးပြုသည့် ကုန်ပစ္စည်းအမည်သစ်များ ထုတ်လုပ်နိုင်ရေးကို ဦးစားပေးဆောင်ရွက်ရန်၊
- (၃) စီမံကိန်းဆိုင်ရာနှင့် ထုတ်လုပ်မှုဆိုင်ရာများ ဆောင်ရွက်နိုင်ရန် လိုအပ်သော အသိပညာရှင်၊ အတတ်ပညာရှင်များ စုဆောင်းရရှိရေး ဆောင်ရွက်ရန်။

(ဂ) လုပ်ငန်းစဉ်များမှာ အောက်ပါအတိုင်းဖြစ်သည်-

- (၁) ဒေသတွင်းရှိ သယ်ယာပို့ဆောင်ရေးအခြေခံများအပေါ် အခြေခံသည့် စက်မှုလုပ်ငန်းများ ထူထောင်ရေးအတွက် လုပ်ငန်းစဉ်များ ချမှတ်ဆောင်ရွက်မည်။
- (၂) စက်မှုထုတ်ကုန်ပစ္စည်း အရည်အသွေးတိုးတက်လာရေးအတွက် စံချိန်စံညွှန်းပြည့်မီလာအောင် နည်းလမ်းများ ချမှတ်မည်။
- (၃) စက်မှုလက်မှုကဏ္ဍ ဖွံ့ဖြိုးတိုးတက်လာရေးအတွက် နိုင်ငံတော်နှင့် ပုဂ္ဂလိကစက်မှုလုပ်ငန်းရှင်များအား အဆက်အစပ်မိမိဖြင့် အပြန်အလှန်ညှိနှိုင်းဆောင်ရွက်မည်။
- (၄) ပို့ကုန်မြှင့်တင်ရေးနှင့် သွင်းကုန်အစားထိုးရေးဆိုင်ရာစက်မှုလုပ်ငန်းများ တိုးချဲ့ထူထောင်သွားမည်။
- (၅) ပတ်ဝန်းကျင်ထိန်းသိမ်းရေးကို မထိခိုက်စေသည့် စက်မှုလုပ်ငန်းများအဖြစ် ကြပ်မတ်စစ်ဆေးသွားမည်။

၁၀။ ၂၀၁၂-၂၀၁၃ ဘဏ္ဍာနှစ် ဒေသန္တရစီမံကိန်းတွင် လျှပ်စစ်ဓာတ်အားကဏ္ဍနှင့်စပ်လျဉ်း၍ -

(က) မူဝါဒများမှာ အောက်ပါအတိုင်းဖြစ်သည် -

- (၁) ပဉ္စမကာလတို့ ငါးနှစ်စီမံကိန်းကာလအတွင်း တိုးတက်ထုတ်လုပ်လာနိုင်မည့် လျှပ်စစ်ဓာတ်အားကို တိုင်းဒေသကြီးများနှင့် ပြည်နယ်များသို့ သယ်ပို့ဖြန့်ဖြူးနိုင်ရန် နိုင်ငံတော်ဓာတ်အားစနစ်အတွင်း၌ မဟာဓာတ်အားလိုင်းများနှင့် လက်ခံပို့လွှတ်ပေးမည့် ပင်မဓာတ်အားခွဲရုံများ တိုးချဲ့တည်ဆောက်သွားရေး၊
- (၂) ပင်မဓာတ်အားပေးစနစ်မှ အလှမ်းကွာဝေးသည့် ကျေးလက်ဒေသများတွင် ပြည်သူ့လူထုမှ ပူးပေါင်းပါဝင်မှုဖြင့် ဇီဝလောင်စာကဲ့သို့သော ပြန်လည်ပြည့်ဖြိုးမြဲ စွမ်းအင်သုံး ဓာတ်အားပေးစက်များ တပ်ဆင်သုံးစွဲလာစေရေးနည်းပညာနှင့် မူဝါဒပိုင်းဆိုင်ရာအကူအညီများ ပံ့ပိုးပေးရေး၊
- (၃) ဓာတ်အားစနစ်မှ လျှပ်စစ်ဓာတ်အားမရောက်ရှိသေးသော အရပ်ဒေသများတွင် အလတ်စား၊ အသေးစားရေအားလျှပ်စစ် ဓာတ်အားပေးစက်ရုံများနှင့် ဒီဇယ်ဓာတ်အားပေးစက်များဖြင့် လျှပ်စစ်ဓာတ်အားလိုအပ်ချက်များ ဖြည့်ဆည်းပေးရန်၊ ဓာတ်အားပေးစက်များ၏ ကြံ့ခိုင်မှုကို ထိန်းသိမ်း၍ စက်စွမ်းအားပြည့် လည်ပတ်ထုတ်လုပ်သွားရေး၊

(၄) မြန်မာနိုင်ငံ၏ ဓာတ်အားစနစ်အတွင်း လျှပ်စစ်ဓာတ်အားထုတ်လုပ်ပို့လွှတ်ဖြန့်ဖြူးသုံးစွဲ နေသော လျှပ်စစ်ဓာတ်အား၏ အရည်အသွေးကို စံချိန်စံညွှန်းနှင့်အညီ သတ်မှတ်ထားသော ကြိမ်နှုန်းပြည့် တည်ငြိမ်စွာရှိစေပြီး ဓာတ်အားပြတ်တောက်မှု၊ ဓာတ်အားပျောက်ဆုံးမှု အနည်းဆုံးဖြင့် ပို့လွှတ်နိုင်ရေး။

(ခ) ရည်မှန်းချက်မှာ ပဉ္စမကာလတိုင်းနှစ်စီမံကိန်းကာလအတွင်း အကောင်အထည်ဖော်နိုင်ရေး အတွက် ဓာတ်အားလိုင်းနှင့် ဓာတ်အားခွဲရုံများ၊ ဓာတ်အားပေးစက်ရုံများ တိုးချဲ့၍ အကောင် အထည်ဖော် တည်ဆောက်သွားမည်။

(ဂ) လုပ်ငန်းစဉ်များမှာ အောက်ပါအတိုင်းဖြစ်သည်-

(၁) ၆၆ ကေဗီအေ ဓာတ်အားလိုင်း ၂ လိုင်း ဆက်လက်တည်ဆောက်သွားမည်။

(၂) ၆၆ ကေဗီအေ ဓာတ်အားခွဲရုံ ၂ ရုံ ဆက်လက်တည်ဆောက်သွားမည်။

၁၁။ ၂၀၁၂-၂၀၁၃ ဘဏ္ဍာနှစ် ဒေသန္တရစီမံကိန်းတွင် ဆောက်လုပ်မှုကဏ္ဍနှင့်စပ်လျဉ်း၍ -

(က) မူဝါဒများမှာ အောက်ပါအတိုင်းဖြစ်သည် -

(၁) ဆက်သွယ်သွားလာမှု လျင်မြန်စေရန်အတွက် ကချင်ပြည်နယ်နှင့် စစ်ကိုင်းတိုင်းဒေသကြီး ဆက်သွယ်သည့် လမ်းသစ်ဖောက်လုပ်ခြင်း ဆောင်ရွက်ရေး၊

(၂) အရေးကြီးသော ပေ ၁၈၀ အထက် တံတား ၂ စင်း ဆက်လက်ဆောင်ရွက်ရေး၊

(၃) နိုင်ငံတော်မှ ချမှတ်ထားသော ကျေးလက်ဒေသဖွံ့ဖြိုးရေးနှင့် ဆင်းရဲမွဲတေမှုလျော့နည်း ပပျောက်ရေး လုပ်ငန်းစဉ် (၈) ရပ်ကို အထောက်အပံ့ကောင်းဖြစ်စေမည့် နိုင်ငံတစ်ဝန်း မြို့ပြဖွံ့ဖြိုးရေး၊ မူဝါဒများနှင့် မြို့ပြမဟာဗျူဟာများ ချမှတ်ဆောင်ရွက်ရေး၊

(၄) ပြည်သူများ၏ အခြေခံလိုအပ်ချက်ဖြစ်သော စားဝတ်နေရေး အရေးသုံးပါးတွင် နေရေး အတွက် ဘေးကင်းလုံခြုံစိတ်ချရသော အိမ်ရာများနှင့် မြို့ပြများ စနစ်တကျဖွံ့ဖြိုးလာရေး အတွက် အဓိကထားဆောင်ရွက်ရေး။

(ခ) ရည်မှန်းချက်များမှာ အောက်ပါအတိုင်းဖြစ်သည် -

(၁) နိုင်ငံတကာနှင့်ဆက်သွယ်မည့်လမ်းများကို ယာဉ်သွားလမ်းအကျယ် ၂၄ ပေ၊ ၂ လမ်းသွား ကတ္တရာကွန်ကရစ်လမ်းအဆင့်နှင့် အဆိုပါလမ်းပေါ်ရှိတံတားများအား အမြဲတမ်းကွန်ကရစ် တံတားအဖြစ် တည်ဆောက်မည်။

(၂) ဆောင်ရွက်ဆဲ ပြည်ထောင်စုလမ်းများအား ယာဉ်သွားလမ်းအကျယ် ၁၂ ပေ ကတ္တရာ လမ်းနှင့် တံတားများကို ယာဉ်သွားလမ်းအကျယ် ၂၄ ပေ အမြဲတမ်းတံတားများအဖြစ် ဆောင်ရွက်ရန်ဖြစ်သည်။

(၃) မြို့ပြနှင့်ကျေးလက်ဒေသများ စနစ်တကျဖွံ့ဖြိုးတိုးတက်ရေး၊ အိမ်ရာကဏ္ဍ စနစ်တကျဖွံ့ဖြိုး တိုးတက်ရေးနှင့် နေထိုင်မှုအဆင့်အတန်းမြင့်မားစေရေး ဆောင်ရွက်ရန်ဖြစ်သည်။

(ဂ) လုပ်ငန်းစဉ်များမှာ အောက်ပါအတိုင်းဖြစ်သည်-

(၁) ဆောင်ရွက်ဆဲ ပြည်ထောင်စုလမ်းမကြီးများ၊ ပြည်နယ်လမ်းများနှင့် ဆောင်ရွက်ဆဲ လမ်းသစ် ၄၄ လမ်းအား ဆက်လက်ဆောင်ရွက်မည်။

(၂) အမြဲတမ်းတံတားကြီးငယ် စုစုပေါင်း ၃၇ စင်း ဆောင်ရွက်မည်။

(၃) အိမ်ရာ စနစ်တကျဖွံ့ဖြိုးတိုးတက်ရေး၊ နေထိုင်မှုအဆင့်အတန်း မြင့်မားလာစေရေးနှင့် ဘေးကင်းလုံခြုံစိတ်ချရသောအိမ်ရာများ ဖြစ်စေရန် ဆောင်ရွက်မည်။

၁၂။ ၂၀၁၂-၂၀၁၃ ဘဏ္ဍာနှစ် ဒေသန္တရစီမံကိန်းတွင် ပို့ဆောင်ရေးကဏ္ဍနှင့်စပ်လျဉ်း၍ -

(က) မူဝါဒများမှာ အောက်ပါအတိုင်းဖြစ်သည် -

- (၁) ပို့ဆောင်ရေးကဏ္ဍတွင် ခရီးသည်နှင့်ကုန်စည်စီးဆင်းမှု သွက်လက်မြန်ဆန်ရေးအတွက် ဆောင်ရွက်ရေး၊
- (၂) လေယာဉ်ကြီးများ ဆင်းတက်ပျံသန်းနိုင်ရန်အတွက် ခေတ်မီတိုးတက်သော လေဆိပ်များ တိုးချဲ့တည်ဆောက်ရေး၊
- (၃) နိုင်ငံတော်တစ်ဝန်း အမျိုးသားမီးရထားပို့ဆောင်ရေးကွန်ရက် ဖြစ်ထွန်းလာစေရေး၊
- (၄) ရထားပို့ဆောင်မှုစနစ် အရည်အသွေးမြှင့်တင်ရန် ဆောင်ရွက်ရေး၊
- (၅) ယာဉ်အန္တရာယ် လမ်းအန္တရာယ်ကင်းရှင်းရေးနှင့် သယ်ယူပို့ဆောင်ရေးလုပ်ငန်းများ ဖွံ့ဖြိုး တိုးတက်စေရေးအတွက် စနစ်တကျကြီးကြပ်ကွပ်ကဲရေး။

(ခ) ရည်မှန်းချက်များမှာ အောက်ပါအတိုင်းဖြစ်သည် -

- (၁) ရေကြောင်းနှင့် လေကြောင်းပို့ဆောင်ရေးကဏ္ဍများတွင် ပြည်သူလူထု၊ ပုဂ္ဂလိကနှင့် ဖက်စပ် လုပ်ကိုင်မှုစနစ်အား နှစ်ဦးနှစ်ဖက် အကျိုးခံစားခွင့်ရရှိမှုနှင့်အညီ ဆောင်ရွက်သွားရန် ဖြစ်သည်။
- (၂) ရေကြောင်း၊ လေကြောင်းဖြင့် ခရီးသည်နှင့် ကုန်စည်ပို့ဆောင်မှုပမာဏအား တိုးတက်မှုနှုန်း ပိုမိုရရှိအောင် ဆောင်ရွက်သွားရန်ဖြစ်သည်။
- (၃) ပြည်နယ်အတွက် နှစ်စဉ်အသားတင်ဘဏ္ဍာငွေများ တိုးတက်ရှာဖွေပေးရန် ဆောင်ရွက် သွားမည်။

(ဂ) လုပ်ငန်းစဉ်များမှာ အောက်ပါအတိုင်းဖြစ်သည်-

- (၁) ဧရာဝတီမြစ် ရေလမ်းကြောင်းကောင်းမွန်ရေးနှင့် မြစ်ကြောင်းထိန်းသိမ်းရေးလုပ်ငန်းများ၊ ကမ်းပြို၊ ကမ်းထိန်းလုပ်ငန်းများ မြေထိန်းနံရံတည်ဆောက်ခြင်းနှင့် မြစ်ရေတင်စက် ရေရရှိရေး လုပ်ငန်းများ ဆောင်ရွက်သွားမည်။
- (၂) လေဆိပ်များ၏ဖွံ့ဖြိုးရေးလုပ်ငန်းများ၊ လေယာဉ်ပြေးလမ်းတိုးချဲ့ခြင်းလုပ်ငန်းများ၊ လေဆိပ် အဆောက်အအုံ တိုးချဲ့ခြင်းလုပ်ငန်းများနှင့် ဆက်စပ်လုပ်ငန်းများကို ဆောင်ရွက်မည်။
- (၃) ရထားလမ်းဟောင်းများအား ဇလီဖား၊ ကျောက်ဖြည့်တင်း၍ အဆင့်မြှင့်တင်ခြင်း၊ တိုးချဲ့ လာသော ရထားလမ်းပိုင်းများတွင် အဆောက်အအုံနှင့် အခြားလိုအပ်ချက်များ ဖြည့်တင်း ဆောင်ရွက်မည်။
- (၄) ကချင်ပြည်နယ် မိုးညှင်းတွင် ကုန်းလမ်းပို့ဆောင်ရေးညွှန်ကြားမှုဦးစီးဌာန ခရိုင်ရုံးကို ဖွင့်လှစ် ဆောင်ရွက်မည်။

၁၃။ ၂၀၁၂-၂၀၁၃ ဘဏ္ဍာနှစ် ဒေသန္တရစီမံကိန်းတွင် ဆက်သွယ်ရေးကဏ္ဍနှင့်စပ်လျဉ်း၍ -

(က) မူဝါဒများမှာ အောက်ပါအတိုင်းဖြစ်သည် -

- (၁) စာတိုက်၊ ကြေးနန်း၊ တယ်လီဖုန်းလုပ်ငန်းများတွင် ရင်းနှီးမြှုပ်နှံမှုဆိုင်ရာအခန်းကဏ္ဍ အနေဖြင့် ပြည်တွင်းပုဂ္ဂလိကလုပ်ငန်းရှင်များ၏ ရင်းနှီးမြှုပ်နှံမှုကို ပိုမိုခွင့်ပြုဆောင်ရွက်ရေး၊
- (၂) ပြည်တွင်းဆက်သွယ်ရေးကဏ္ဍ တည်ဆောက်မှုလုပ်ငန်း၊ ထုတ်လုပ်မှုလုပ်ငန်းနှင့် ဝန်ဆောင်မှု လုပ်ငန်းများကို ပြည်တွင်းပုဂ္ဂလိကလုပ်ငန်းရှင်များအား ပါဝင်ဆောင်ရွက်ခွင့်ပြုမည်ဖြစ်ပြီး သတင်းအချက်အလက်နှင့်နည်းပညာကဏ္ဍတွင် နိုင်ငံသားနှင့် နိုင်ငံခြားသားရင်းနှီးမြှုပ်နှံအား အချိုးအစားမျှတစွာ ရင်းနှီးမြှုပ်နှံမှုအခွင့်အလမ်းများ ဆက်လက်ဖန်တီးပေးရေး၊

(၃) ကွန်ပျူတာနည်းပညာဖွံ့ဖြိုးတိုးတက်ရေးအတွက် စီမံကိန်းရေးဆွဲအကောင်အထည်ဖော်ဆောင်ရွက်ရေး။

(ခ) ရည်မှန်းချက်များမှာ အောက်ပါအတိုင်းဖြစ်ပါသည် -

(၁) ဆက်သွယ်ရေးကဏ္ဍ စုစုပေါင်းဝန်ဆောင်မှုတန်ဖိုးကို အခြေခံနှစ်၏ ၂. ၄၄ ဆ တိုးတက်ဖြစ်ပေါ်ရန်နှင့် တိုးတက်မှုနှုန်းအနေဖြင့် ၁၄၄. ၁ ရာခိုင်နှုန်းဖြစ်ပေါ်စေရန် ဆောင်ရွက်ရေး။

(၂) မြို့ပြတွင်သာမက ကျေးလက်ဒေသအထိ တယ်လီဖုန်းတိုးချဲ့တပ်ဆင်သွားပြီး တယ်လီဖုန်းလုံးရေ ၂၉၂၉၈ တိုးတက်စေရန် ဆောင်ရွက်ရေး။

(ဂ) လုပ်ငန်းစဉ်များမှာ အောက်ပါအတိုင်းဖြစ်ပါသည်-

(၁) မိုဘိုင်းတယ်လီဖုန်းများ တိုးချဲ့သည်နှင့်အမျှ ပြည်ပတယ်လီဖုန်းခေါ်ဆိုမှုတွင် လွယ်ကူချောမွေ့စေရန်၊ အပြည်ပြည်ဆိုင်ရာအိတ်ချိန်းများ တိုးချဲ့ခြင်းကိုလည်း ဆောင်ရွက်မည်။

(၂) စာပို့တိုက်လုပ်ငန်းတွင် ပြည်တွင်းအီလက်ထရောနစ် အမြန်ငွေပို့လွှာလုပ်ငန်းစနစ်အား ပြည်နယ်ရှိ စာတိုက်ရုံးများတွင် စတင်ဆောင်ရွက်မည်။

(၃) သဘာဝဘေးအန္တရာယ်ကာကွယ်ရေးနှင့် ပြန်လည်ထူထောင်ရေးလုပ်ငန်းများတွင် အရေးပေါ်ဆက်သွယ်မှုစနစ် ရေဒီယိုကြေးနန်းစနစ်ကို ဖွင့်လှစ်ခြင်း၊ အဆင့်မြှင့်တင်ခြင်း၊ အီးလ်တယ်လီဂရမ်ကြေးနန်းများ တိုးချဲ့ခြင်းကို ဆောင်ရွက်မည်။

(၄) ကျွမ်းကျင်ဝန်ထမ်းများ လေ့ကျင့်မွေးထုတ်နိုင်ရေးအတွက် ကြေးနန်းဆက်သွယ်ရေးနှင့် စာတိုက်သင်တန်းကျောင်းတွင် သင်တန်းအမျိုးအစားအလိုက် လေ့ကျင့်သင်ကြားရေးအစီအစဉ်ရေးဆွဲဆောင်ရွက်မည်။

၁၄။ ၂၀၁၂-၂၀၁၃ ဘဏ္ဍာနှစ် ဒေသန္တရစီမံကိန်းတွင် ငွေရေးကြေးရေးကဏ္ဍနှင့်စပ်လျဉ်း၍ -

(က) မူဝါဒမှာ ပြည်နယ်၏စီးပွားရေးဖွံ့ဖြိုးတိုးတက်ရေးကို ထိရောက်စွာ အထောက်အကူပြုနိုင်သည့် ခေတ်မီဘဏ်လုပ်ငန်းစနစ်ဖွံ့ဖြိုးတိုးတက်ရေး ဆောင်ရွက်ရန်နှင့် နိုင်ငံတကာနှင့်ရင်ပေါင်တန်းဆောင်ရွက်နိုင်ရန် ကြိုးပမ်းဆောင်ရွက်သွားရေးဖြစ်သည်။

(ခ) ရည်မှန်းချက်များမှာ အောက်ပါအတိုင်းဖြစ်သည် -

(၁) ဈေးကွက်စီးပွားရေးစနစ်နှင့်အညီ ငွေရေးကြေးရေးကဏ္ဍကို ပြုပြင်ပြောင်းလဲဆောင်ရွက်ရာတွင် တိုးတက်ပြောင်းလဲလာသော ငွေရေးကြေးရေးကဏ္ဍအား နိုင်ငံတကာအဆင့်အတန်းနှင့်အညီ ဖြစ်စေရေး ဆောင်ရွက်သွားရန်။

(၂) နိုင်ငံတကာရှိ ဘဏ်လုပ်ငန်းများနှင့် ယှဉ်ပြိုင်လုပ်ကိုင်နိုင်ရေး ကြိုးပမ်းဆောင်ရွက်သွားရန်။

(၃) အီလက်ထရောနစ်ဘဏ်လုပ်ငန်း အကောင်အထည်ဖော်နိုင်ရေး ကြိုးပမ်းဆောင်ရွက်ရန်။

(၄) အရင်းအနှီးဈေးကွက်ဖွံ့ဖြိုးတိုးတက်စေရေး ကြိုးပမ်းဆောင်ရွက်ရန်။

(၅) နိုင်ငံခြားငွေလဲလှယ်နှုန်းပေါင်းစည်းရေး ကြိုးပမ်းဆောင်ရွက်ရန်။

(၆) ပြည်တွင်း၊ ပြည်ပ ငွေပေးချေမှုများ၊ စာရင်းရှင်းလင်းမှုများ အဆင်ပြေစေရေး နည်းလမ်းရှာဖွေဆောင်ရွက်ရန်။

(၇) ငွေကြေးစီးဆင်းမှု လွယ်ကူချောမွေ့အဆင်ပြေစေရေး ကြိုးပမ်းဆောင်ရွက်ရန်။

(၈) လုံခြုံရေးသတင်းကွန်ရက် တိုးချဲ့ဆောင်ရွက်ရန်။

(၉) အသေးစားငွေရေးကြေးရေးအဖွဲ့အစည်းများ စနစ်တကျဖွဲ့စည်းပေါ်ပေါက်ရေးနှင့် ထိုအဖွဲ့အစည်းများအား စနစ်တကျကြီးကြပ်ကွပ်ကဲမည့် အသေးစားငွေရေးကြေးရေးလုပ်ငန်း

ကြီးကြပ်မှုကော်မတီ၊ ပြည်နယ်အသေးစားငွေရေးကြေးရေးလုပ်ငန်း ဖွံ့ဖြိုးတိုးတက်ရေး လုပ်ငန်းကော်မတီတို့ကို စနစ်တကျဖွဲ့စည်းကာ ကြပ်မတ်ဆောင်ရွက်ရန်။

- (ဂ) လုပ်ငန်းစဉ်များမှာ အောက်ပါအတိုင်းဖြစ်ပါသည်-
 - (၁) ငွေကြေးစီးဆင်းမှု လွယ်ကူချောမွေ့အဆင်ပြေစေရေးအတွက် ကြိုးပမ်းဆောင်ရွက်ရမည် ဖြစ်သည်။
 - (၂) ပုဂ္ဂလိကဘဏ်များတွင် ဝန်ဆောင်မှုအသစ်ဖြစ်သော အလိုအလျောက် ငွေထုတ်ကတ်နှင့် အကြေးဝယ်ကတ်ဖြင့် ခေတ်မီဘဏ်လုပ်ငန်းအဆင့် တိုးမြှင့်ဆောင်ရွက်သွားမည်။

၁၅။ ၂၀၁၂-၂၀၁၃ ဘဏ္ဍာနှစ် ဒေသန္တရစီမံကိန်းတွင် လူမှုရေးနှင့်စီမံခန့်ခွဲရေးကဏ္ဍနှင့်စပ်လျဉ်း၍ -

- (က) မူဝါဒများမှာ အောက်ပါအတိုင်းဖြစ်သည် -
 - (၁) ကျောင်းနေအရွယ်လူငယ်အားလုံး ပညာသင်ခွင့်ရရှိရေး၊
 - (၂) နိုင်ငံတော်၏ ပညာရေးအဆင့်အတန်းမြင့်မားလာစေရေး၊
 - (၃) အရည်အချင်းပြည့်ဝသော လူသားအရင်းအမြစ်များ ပြုစုပျိုးထောင်ပေးရေး၊
 - (၄) ကျန်းမာရေးစနစ် အားဖြည့်ဆောင်ရွက်ခြင်းကို အထူးအလေးပေးဆောင်ရွက်ရေး၊
 - (၅) အလုပ်သမားများ ကျန်းမာမှုကောင်းမွန်တိုးတက်စေ၍ အလုပ်လုပ်နိုင်သည့်စွမ်းအား မြင့်မားပြီး ကုန်ထုတ်လုပ်မှုတိုးတက်စေရေး၊
 - (၆) အလုပ်မလုပ်နိုင်သည့်အခါ အလုပ်သမားနှင့် မိသားစုစားဝတ်နေရေးအတွက် ထောက်ပံ့မှု ရရှိစေရေး။
- (ခ) ရည်မှန်းချက်မှာ အောက်ပါအတိုင်းဖြစ်သည် -
 - လူမှုရေးနှင့်စီမံခန့်ခွဲရေးကဏ္ဍ၏ အသားတင်ဝန်ဆောင်မှုတန်ဖိုးကို အခြေခံနှစ်ထက် ၂. ၃ ရာခိုင်နှုန်း တိုးတက်အောင် ဆောင်ရွက်သွားရန်။
- (ဂ) လုပ်ငန်းစဉ်မှာ အောက်ပါအတိုင်းဖြစ်သည်-
 - လူမှုရေးနှင့်စီမံခန့်ခွဲရေးကဏ္ဍ၏ မူဝါဒများအရ စီမံကိန်းကာလတွင် ပြည်နယ်အတွင်း ဌာနဆိုင်ရာများ၊ အဖွဲ့အစည်းများ၏ ဆောင်ရွက်မှုများဖြင့် ရည်မှန်းချက်များ ပြည့်မီစွာ ဆောင်ရွက်သွားမည်။

၁၆။ ၂၀၁၂-၂၀၁၃ ဘဏ္ဍာနှစ် ဒေသန္တရစီမံကိန်းတွင် ငှားရမ်းခနှင့် အခြားဝန်ဆောင်မှုကဏ္ဍနှင့် စပ်လျဉ်း၍ -

- (က) မူဝါဒမှာ ထုတ်လုပ်မှု၊ ဝန်ဆောင်မှု၊ ကုန်သွယ်မှုကဏ္ဍများ တိုးတက်ဆောင်ရွက်နိုင်သည့်နည်းတူ ငှားရမ်းခနှင့် အခြားဝန်ဆောင်မှုကိုလည်း လိုက်လျောညီထွေတိုးတက်လာစေရန် ဆောင်ရွက်မည်။
- (ခ) ရည်မှန်းချက်မှာ ငှားရမ်းခနှင့် အခြားဝန်ဆောင်မှုကဏ္ဍ၏ အသားတင်ဝန်ဆောင်မှုတန်ဖိုးကို အခြေခံနှစ်ထက် ၁၂. ၅ ရာခိုင်နှုန်း တိုးတက်အောင် ဆောင်ရွက်မည်။
- (ဂ) လုပ်ငန်းစဉ်မှာ ပြည်နယ်အတွင်းရှိ နိုင်ငံပိုင်နှင့် ပုဂ္ဂလိကပိုင်အခန်းကဏ္ဍမှ ငှားရမ်းခနှင့် အခြား ဝန်ဆောင်မှုလုပ်ငန်းများ၏ ပိုမိုတိုးတက်ပြီး ဝန်ဆောင်မှုပေးနိုင်မှုအပေါ် အခြေခံ၍ စီမံကိန်း ရည်မှန်းချက်ပြည့်မီစေရန် ဆောင်ရွက်မည်။

၁၇။ ၂၀၁၂-၂၀၁၃ ဘဏ္ဍာနှစ် ဒေသန္တရစီမံကိန်းတွင် ကုန်သွယ်မှုကဏ္ဍနှင့်စပ်လျဉ်း၍ -

(က) မူဝါဒများမှာ အောက်ပါအတိုင်းဖြစ်သည် -

(၁) ပို့ကုန်တိုးချဲ့တင်ပို့နိုင်ရန် ဦးစားပေးဆောင်ရွက်ရေး၊

(၂) ပို့ကုန်အမည်သစ်များ ရှာဖွေတင်ပို့ရေး၊

(၃) ထပ်ဆင့်တိုးတန်ဖိုးရ ကုန်ချောပစ္စည်းများအဖြစ် တိုးချဲ့ထုတ်လုပ်တင်ပို့ရောင်းချရေး။

(ခ) ရည်မှန်းချက်မှာ ကုန်သွယ်မှုကဏ္ဍ၏ အသားတင်ကုန်သွယ်မှုတန်ဖိုးကို အခြေခံနှစ်ထက် ၃.၆ ရာခိုင်နှုန်း တိုးတက်အောင် ဆောင်ရွက်မည်။

(ဂ) လုပ်ငန်းစဉ်မှာ စီမံကိန်းကာလအတွင်း ထုတ်လုပ်မှုကဏ္ဍများ၏ ကုန်ပစ္စည်းထုတ်လုပ်မှုအပေါ် အခြေခံ၍ ကုန်သွယ်မှုကဏ္ဍ၏ ရည်မှန်းချက်များကို အကောင်အထည်ဖော်ဆောင်ရွက်မည်။

အခန်း (၅)

အထွေထွေ

၁၈။ ၂၀၁၂-၂၀၁၃ ဘဏ္ဍာနှစ် ဒေသန္တရစီမံကိန်းကို ၂၀၁၂ ခုနှစ်၊ ဧပြီလ ၁ ရက်နေ့မှစ၍ အကောင်အထည်ဖော် ဆောင်ရွက်ရန်ဖြစ်သည်။

၁၉။ ကချင်ပြည်နယ်အစိုးရအဖွဲ့သည် ဤဥပဒေပါ ပြဋ္ဌာန်းချက်များအရ ယင်းတို့နှင့်သက်ဆိုင်သည့် ဒေသန္တရစီမံကိန်းများကို အကောင်အထည်ဖော်ဆောင်ရွက်ရာတွင် ဘက်ပေါင်းစုံမှ အစီအမံများ ချမှတ် ကျင့်သုံးဆောင်ရွက်ရန်ဖြစ်သည်။

ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေအရ ကျွန်ုပ် လက်မှတ်ရေးထိုးသည်။

(ပုံ) လဂျန်ငန်ဆိုင်
ဝန်ကြီးချုပ်
ကချင်ပြည်နယ်အစိုးရအဖွဲ့

ကချင်ပြည်နယ်၏

၂၀၁၂ - ၂၀၁၃ ခုနှစ်၊ နှစ်စဉ်စီမံကိန်းအတွက်
 ကဏ္ဍကြီးများအလိုက် အသားတင်ထုတ်လုပ်မှုတန်ဖိုးရည်မှန်းချက်
 (၂၀၁၀-၂၀၁၁ ခုနှစ်၊ ပုံမှန်ဈေးနှုန်းများအရ)

(တန်ဖိုး - ကျပ်သန်း)

အ မှတ် စဉ်	ကဏ္ဍကြီး	၂၀၁၁-၂၀၁၂ ခုနှစ်		၂၀၁၂-၂၀၁၃ ခုနှစ် (နှစ်စဉ်စီမံကိန်းရည်မှန်းချက်)		
		တန်ဖိုး	ပါဝင်မှု အချိုး (ရာခိုင်နှုန်း)	တန်ဖိုး	ပါဝင်မှု အချိုး (ရာခိုင်နှုန်း)	တိုးတက် မှုနှုန်း (ရာခိုင်နှုန်း)
၁	၂	၃	၄	၅	၆	၇
၁	လယ်ယာ	၄၆၉၄၇၀. ၇	၄၃. ၄	၄၇၇၃၇၅. ၃	၄၁. ၈	၁. ၇
၂	စက်မှု	၂၅၃၃၁၈. ၉	၂၃. ၅	၂၇၄၂၂၄. ၂	၂၄. ၀	၈. ၃
၃	ဝန်ဆောင်မှု	၃၅၇၃၃၃. ၄	၃၃. ၁	၃၉၀၁၂၃. ၇	၃၄. ၂	၉. ၂
၄	အသားတင်ထုတ်လုပ်မှုနှင့် ဝန်ဆောင်မှုတန်ဖိုး	၁၀၈၀၁၂၃. ၀	၁၀၀. ၀	၁၁၄၁၇၂၃. ၂	၁၀၀. ၀	၅. ၇

ကချင်ပြည်နယ်၏
 ၂၀၁၂ - ၂၀၁၃ ခုနှစ်၊ နှစ်စဉ်စီမံကိန်းအတွက်
 ကဏ္ဍအလိုက် အသားတင်ထုတ်လုပ်မှုတန်ဖိုးရည်မှန်းချက်
 (၂၀၁၀-၂၀၁၁ ခုနှစ်၊ ပုံမှန်ဈေးနှုန်းများအရ)

(တန်ဖိုး - ကျပ်သန်း)

အ မှတ် စဉ်	ကဏ္ဍ	၂၀၁၁-၂၀၁၂ ခုနှစ်		၂၀၁၂-၂၀၁၃ ခုနှစ် (နှစ်စဉ်စီမံကိန်းရည်မှန်းချက်)		
		တန်ဖိုး	ပါဝင်မှု အချိုး (ရာခိုင်နှုန်း)	တန်ဖိုး	ပါဝင်မှု အချိုး (ရာခိုင်နှုန်း)	တိုးတက် မှုနှုန်း (ရာခိုင်နှုန်း)
၁	၂	၃	၄	၅	၆	၇
၁	လယ်ယာကဏ္ဍကြီး	၄၆၉၄၇၀. ၇	၄၃. ၄	၄၇၇၃၇၅. ၃	၄၁. ၈	၁. ၇
၁	လယ်ယာ	၃၆၆၁၄၇. ၉	၃၃. ၉	၃၆၇၂၄၈. ၉	၃၂. ၂	၀. ၃
၂	သားငါး	၈၂၆၈၀. ၂	၇. ၆	၈၉၄၀၃. ၁	၇. ၈	၈. ၁
၃	သစ်တော	၂၀၆၄၂. ၆	၁. ၉	၂၀၇၂၃. ၃	၁. ၈	၀. ၄
၂	စက်မှုလက်မှုကဏ္ဍကြီး	၂၅၃၃၁၈. ၉	၂၃. ၅	၂၇၄၂၂၄. ၂	၂၄. ၀	၈. ၃
၁	စွမ်းအင်					
၂	သတ္တုနှင့်တွင်းထွက်ပစ္စည်း	၆၇၉၁၁. ၇	၆. ၃	၇၂၃၅၆. ၆	၆. ၃	၆. ၅
၃	စက်မှုလက်မှု	၁၀၇၅၇၃. ၃	၁၀. ၀	၁၂၀၂၈၂. ၆	၁၀. ၅	၁၁. ၈
၄	လျှပ်စစ်ဓာတ်အား	၁၁၇၄၅. ၃	၁. ၁	၁၂၀၃၂. ၅	၁. ၁	၂. ၄
၅	ဆောက်လုပ်မှု	၆၆၀၈၈. ၆	၆. ၁	၆၉၅၅၂. ၅	၆. ၁	၅. ၂
၃	ဝန်ဆောင်မှုကဏ္ဍကြီး	၃၅၇၃၃၃. ၄	၃၃. ၁	၃၉၀၁၂၃. ၇	၃၄. ၂	၉. ၂
၁	ပို့ဆောင်ရေး	၆၅၅၈၄. ၃	၆. ၁	၇၀၁၄၂. ၇	၆. ၁	၇. ၀
၂	ဆက်သွယ်ရေး	၁၁၃၃၉. ၂	၁. ၁	၂၇၆၇၈. ၆	၂. ၄	၁၄၄. ၁
၃	ငွေရေးကြေးရေး	၅၁၈. ၄	၀. ၀၄	၅၇၁. ၀	၀. ၁	၁၀. ၁
၄	လူမှုရေးနှင့်စီမံခန့်ခွဲရေး	၁၃၄၀၈. ၈	၁. ၂	၁၃၇၁၂. ၁	၁. ၂	၂. ၃
၅	ငှားရမ်းခနှင့် အခြားဝန်ဆောင်မှု	၂၁၈၃၃. ၈	၂. ၀	၂၄၅၆၃. ၀	၂. ၂	၁၂. ၅
၆	ကုန်သွယ်မှုတန်ဖိုး	၂၄၄၆၄၈. ၉	၂၂. ၇	၂၅၃၄၅၆. ၃	၂၂. ၂	၃. ၆
၄	အသားတင်ထုတ်လုပ်မှုနှင့် ဝန်ဆောင်မှုတန်ဖိုး	၁၀၈၀၁၂၃. ၀	၁၀၀. ၀	၁၁၄၁၇၂၃. ၂	၁၀၀. ၀	၅. ၇

ကချင်ပြည်နယ်၏

၂၀၁၂ - ၂၀၁၃ ခုနှစ်၊ နှစ်စဉ်စီမံကိန်းအတွက်
 ကဏ္ဍအလိုက် အသားတင်ထုတ်လုပ်မှုတန်ဖိုးရည်မှန်းချက်
 (၂၀၁၀-၂၀၁၁ ခုနှစ်၊ ပုံမှန်ဈေးနှုန်းများအရ)

(တန်ဖိုး - ကျပ်သန်း)

အ မှတ် စဉ်	ကဏ္ဍ	၂၀၁၁-၂၀၁၂ ခုနှစ်		၂၀၁၂-၂၀၁၃ ခုနှစ် (နှစ်စဉ်စီမံကိန်းရည်မှန်းချက်)		
		တန်ဖိုး	ပါဝင်မှု အချိုး (ရာခိုင်နှုန်း)	တန်ဖိုး	ပါဝင်မှု အချိုး (ရာခိုင်နှုန်း)	တိုးတက် မှုနှုန်း (ရာခိုင်နှုန်း)
၁	၂	၃	၄	၅	၆	၇
၁	ထုတ်လုပ်မှုတန်ဖိုး	၇၂၂၇၈၉. ၆	၆၆. ၉	၇၅၁၅၉၉. ၅	၆၅. ၈	၄. ၀
၁	လယ်ယာ	၃၆၆၁၄၇. ၉	၃၃. ၉	၃၆၇၂၄၈. ၉	၃၂. ၂	၀. ၃
၂	သားငါး	၈၂၆၈၀. ၂	၇. ၆	၈၉၄၀၃. ၁	၇. ၈	၈. ၁
၃	သစ်တော	၂၀၆၄၂. ၆	၁. ၉	၂၀၇၂၃. ၃	၁. ၈	၀. ၄
၄	စွမ်းအင်					
၅	သတ္တုနှင့်တွင်းထွက်ပစ္စည်း	၆၇၉၁၁. ၇	၆. ၃	၇၂၃၅၆. ၆	၆. ၃	၆. ၅
၆	စက်မှုလက်မှု	၁၀၇၅၇၃. ၃	၁၀. ၀	၁၂၀၂၈၂. ၆	၁၀. ၅	၁၁. ၈
၇	လျှပ်စစ်ဓာတ်အား	၁၁၇၄၅. ၃	၁. ၁	၁၂၀၃၂. ၅	၁. ၁	၂. ၄
၈	ဆောက်လုပ်မှု	၆၆၀၈၈. ၆	၆. ၁	၆၉၅၅၂. ၅	၆. ၁	၅. ၂
၂	ဝန်ဆောင်မှုတန်ဖိုး	၁၁၂၆၈၄. ၅	၁၀. ၄	၁၃၆၆၆၇. ၄	၁၂. ၀	၂၁. ၃
၁	ပို့ဆောင်ရေး	၆၅၅၈၄. ၃	၆. ၁	၇၀၁၄၂. ၇	၆. ၁	၇. ၀
၂	ဆက်သွယ်ရေး	၁၁၃၃၉. ၂	၁. ၁	၂၇၆၇၈. ၆	၂. ၄	၁၄၄. ၁
၃	ငွေရေးကြေးရေး	၅၁၈. ၄	၀. ၀၄	၅၇၁. ၀	၀. ၁	၁၀. ၁
၄	လူမှုရေးနှင့်စီမံခန့်ခွဲရေး	၁၃၄၀၈. ၈	၁. ၂	၁၃၇၁၂. ၁	၁. ၂	၂. ၃
၅	ငှားရမ်းခနှင့် အခြားဝန်ဆောင်မှု	၂၁၈၃၃. ၈	၂. ၀	၂၄၅၆၃. ၀	၂. ၂	၁၂. ၅
၃	ကုန်သွယ်မှုတန်ဖိုး	၂၄၄၆၄၈. ၉	၂၂. ၇	၂၅၃၄၅၆. ၃	၂၂. ၂	၃. ၆
၄	အသားတင်ထုတ်လုပ်မှုနှင့် ဝန်ဆောင်မှုတန်ဖိုး	၁၀၈၀၁၂၃. ၀	၁၀၀. ၀	၁၁၄၁၇၂၃. ၂	၁၀၀. ၀	၅. ၇

ကချင်ပြည်နယ်၏
 ၂၀၁၂ - ၂၀၁၃ ခုနှစ်၊ နှစ်စဉ်စီမံကိန်းအတွက်
Per Capita GDP
 (နှစ်အလိုက် ဈေးနှုန်းအရ)

(ကျပ်)

အ မှတ် စဉ်	အကြောင်းအရာ	၂၀၁၁-၂၀၁၂ ခုနှစ်	၂၀၁၂-၂၀၁၃ ခုနှစ် (နှစ်စဉ်စီမံကိန်းရည်မှန်းချက်)	တိုးတက်မှုနှုန်း (ရာခိုင်နှုန်း)
၁	၂	၃	၄	၅
၁	ကချင်ပြည်နယ်	၇၆၆၃၃၄	၈၅၆၁၇၇	၁၁.၇